

एक नजर में

विधायक ने निराश्रितों को कराया भोजन



शाजापुर, 12 जुलाई. विधायक अरुण भीमावद द्वारा अखंड आश्रम पर अपने भाई स्व. दीपक भीमावद की प्रथम पुण्यतिथि पर निराश्रितों को भोजन कराया. एक वर्ष पूर्व उनके छोटे भाई दीपक भीमावद सड़क हादसे का शिकार हो गए थे और इंदौर में उपचार के दौरान उनका निधन हो गया था. शनिवार को उनकी प्रथम पुण्यतिथि पर विधायक श्री भीमावद सहित गणमान्य नागरिकों ने स्व. श्री भीमावद को श्रद्धासमन अर्पित किए. इसके बाद विधायक द्वारा अपने हाथों से निराश्रितों को भोजन कराया.

रिवर्स लेने के दौरान अनियंत्रित हुआ टैंकर



शुजालपुर, 12 जुलाई. सिटी मंडी फोरलेन मार्ग पर भारतीय स्टेट बैंक के सामने शनिवार को पानी से भरा टैंकर रिवर्स लेने के दौरान अनियंत्रित होकर बैंक के प्रवेश द्वार तक पहुंच गया और पलट गया, यदि इस पानी के टैंकर का पहिया नाले में नहीं फसता तो बड़ी दुर्घटना हो जाती क्योंकि वंद कदमों के बाद बैक एटीएम रुम बना हुआ है जहां पर पटना के समय ग्राहक मौजूद थे. मिली जानकारी अनुसार शनिवार को दोपहर को ट्रेक्टर में लगे पानी के टैंकर को मोड़ने के लिए चालक रिवर्स ले रहा था, जिस स्थान पर चालक रिवर्स ले रहा था उसके साइड में चित्राश नगर गली नंबर 1 के जो कि ढलान वाली सड़क है तथा इससे सटी हुई बैंक शाखा है. टैंकर रिवर्स लेने के दौरान बैंक शाखा के टीक सामने अनियंत्रित हो गया और इसका पहिया नाले में फंस गया. बैंक शाखा के बाहर बने एटीएम में मौजूद नागरिक कुछ देर के लिए सहम गए, इस टैंकर को क्रेन की मदद से बाहर निकाला गया.

कान्हा कार्यकारिणी जिलाध्यक्ष नियुक्त

शुजालपुर, 12 जुलाई. करणी सेना परिवार के प्रदेश अध्यक्ष टाकूर जीवन सिंह शेरपुर के निदेश एवं प्रदेश संगठन मंत्री शैलेन्द्र सिंह कालुंडा, प्रदेश सचिव अजीत सिंह डीडिया, जिला अध्यक्ष सोनू बना हुआ है जहां पर पटना के समय ग्राहक मौजूद थे. मिली जानकारी अनुसार शनिवार को दोपहर को ट्रेक्टर में लगे पानी के टैंकर को मोड़ने के लिए चालक रिवर्स ले रहा था, जिस स्थान पर चालक रिवर्स ले रहा था उसके साइड में चित्राश नगर गली नंबर 1 के जो कि ढलान वाली सड़क है तथा इससे सटी हुई बैंक शाखा है. टैंकर रिवर्स लेने के दौरान बैंक शाखा के टीक सामने अनियंत्रित हो गया और इसका पहिया नाले में फंस गया. बैंक शाखा के बाहर बने एटीएम में मौजूद नागरिक कुछ देर के लिए सहम गए, इस टैंकर को क्रेन की मदद से बाहर निकाला गया.



वृक्षारोपण कर पर्यावरण संरक्षण का संदेश दिया



शुजालपुर, 12 जुलाई. पुलिस चौकी परिसर तिलावट थाना अवंतिपुर बड़ोदिया में पर्यावरण संरक्षण की दिशा में एक सराहनीय पहल करते हुए वृक्षारोपण कार्यक्रम आयोजित किया गया. इस अवसर पर चौकी परिसर में 10 छायादार एवं फल लदार पौधों का रोपण किया गया. वृक्षारोपण कार्यक्रम में चौकी प्रभारी उपनिरीक्षक मुनेश्वर भागत के नेतृत्व में सहायक उपनिरीक्षक जगदीश काजले, प्रधान आरक्षक राहुल कुमार, प्रधान आरक्षक राजमल, आरक्षक लवकुश, अनिल, अखिलेश, शिवापाल एवं सैनिक गिरिधारीलाल, लखन आदि की सक्रिय उपस्थिति रही. इस अवसर पर चौकी प्रभारी ने सभी को पौधारोपण एवं पर्यावरण सुरक्षा के प्रति जागरूक रहने के लिए प्रेरित किया.

राज्य कर्मचारी संघ के निर्वाचन संपन्न



शाजापुर, 12 जुलाई. मप्र राज्य कर्मचारी संघ की शाजापुर तहसील और ब्लॉक शाखा के निर्वाचन राष्ट्रीय राज्य कर्मचारी महासंघ के राष्ट्रीय अध्यक्ष गोवर सोनी की अध्यक्षता में निर्वाचन अधिकारी संघ के कार्यकारी जिलाध्यक्ष जॉय शर्मा द्वारा संपन्न कराया गया. जिसमें शाजापुर ब्लॉक अध्यक्ष अरुण शर्मा, कार्यकारी अध्यक्ष मनोज गुर्जर, सचिव बंटी राठौर, कोषाध्यक्ष लोकेश राठौर, शाजापुर तहसील अध्यक्ष मुकेश अस्तैय, कार्यकारी अध्यक्ष पंकज मालवीय, सचिव अरविंद असीडिया, कोषाध्यक्ष श्रीमती निधि शर्मा निर्वाचित घोषित किए गए. मध्यप्रदेश राज्य कर्मचारी संघ के जिला सचिव मोहन किशोरिया, जिला पदाधिकारी जयंत बघेलवार, राजेंद्र व्यास, विष्णुप्रसाद चावड़ा, आशीष जोशी की उपस्थिति में आयोजित निर्वाचन प्रक्रिया में पूर्व तहसील अध्यक्ष गोवर शर्मा ने तहसील एवं ब्लॉक कार्यकारिणी का कार्यकाल पूर्ण होने पर कार्यकारिणी भंग करने की घोषणा की. निर्वाचन अधिकारी श्री शर्मा ने तहसील उपाध्यक्ष अमित पारखे, महेश कुमार शर्मा, गौरालाल बालोदिया, मयंक चौरसिया, देवेन्द्र सिंह शावक, अर्चना जोशी, रुचि नागर, सह सचिव उदयसिंह राजपूत, गोपाल बारगल, अरुणा कराडा, हेमलता बोरासी, संगठन मंत्री लोकेन्द्र अमित शर्मा, विजय राठौर, प्रचार मंत्री गोपाल कुम्भकार, कार्यालय मंत्री ऋषभ चौहान सहित कार्यकारिणी सदस्यों की घोषणा की. संचालन पूर्व ब्लॉक अध्यक्ष रितेश शर्मा ने किया तथा आभार जिला मंत्री ललित कुम्भकार ने माना.

सावन में अलग-अलग स्वरूपों में दर्शन दे रहे शिव शंभू

श्रावण के चलते शिव मंदिरों में प्रतिदिन हो रहे आकर्षक श्रृंगार



मनकामनेश्वर महादेव का विशेष श्रृंगार



ओंकारेश्वर महादेव का विशेष श्रृंगार

सुसनेर, 12 जुलाई. श्रावण मास में ये सिर्फ साजवट नहीं, हमारे मन के भाव और भोलेनाथ के प्रति भक्ति है. शिव मंदिरों में श्रृंगार करने वाले कोई पुरतैनी कलाकार नहीं है. लेकिन भोले की भक्ति ने इन्हें एक और पहचान दिला दी है. ये शिवभक्त अपनी आस्था के अनुरूप प्रतिदिन सुबह शाम शिवालयों में विराजित शिवलिंग को श्रृंगारित कर रहे हैं. इनका कहना है कि यह श्रृंगार केवल श्रृंगार नहीं बल्कि शिव भक्ति की साधना है.

मैला ग्राउंड स्थित ओंकारेश्वर महादेव मंदिर में रजनीश भावसार द्वारा प्रतिदिन सुबह के समय महादेव का आकर्षक श्रृंगार किया जा रहा है. यहां पर अलसुबह महादेव का रूद्राभिषेक भी किया जा रहा है. प्रतिदिन श्रृंगार की तस्वीरें सोशल मीडिया पर वायरल भी हो रही हैं और शहर के हजारों भक्त सोशल मीडिया के विभिन्न प्लेटफार्मों पर

इन्हें शेयर भी कर रहे हैं. मनकामनेश्वर में साल भर से ही हा है महादेव का श्रृंगार नगर के सिंचाई विभाग स्थित श्री मनकामनेश्वर महादेव मंदिर में प्रतिदिन सांय के समय आकर्षक

श्रृंगार किया जा रहा है, यहां पर करीब 1 साल भर से यहां महादेव का श्रृंगार करने का सिलसिला जारी है. श्री मनकामनेश्वर सेवा मंडल समिति के संरक्षक लखन भावसार द्वारा प्रतिदिन शाम के 7 बजे महादेव का

श्रृंगार व अन्य वस्तुओं से आकर्षक श्रृंगार किया जाता है. उसके बाद साढ़े 7 बजे महादेव की आरती की जाती है. भावसार बताते हैं कि मंदिर में जाने के बाद श्रृंगार के भाव अपने आप बन जाते हैं. परमपिता शिव ही

सबकुछ हैं आत्मा को सुकुन मिलता है. जब श्रृंगार करके बाहर आते हैं मन में अलग ऊर्जा का संचार होता है.

श्रावण के चारो सोमवार पर होगे विशेष श्रृंगार श्रावण के चारो सोमवार पर इन दोनों शिव मंदिरों के अलावा नगर के तमाम शिव मंदिरों में अलग अलग श्रृंगार महादेव का किया जाएगा. नगर के कलाकार मोहित वर्मा और कालू सोनी द्वारा कई शिव

मंदिरों में भव्य और दिव्य श्रृंगार श्रावण मास के सोमवार पर किया जाता है. जिनके दर्शन करने के लिए शिवालयों में भक्तों की भीड़ उमड़ती है. इस वर्ष चारो सोमवार पर शिवालयों में बाबा महाकाल, बाबा अमरनाथ, कैलाश पर्वत, दुल्हे राजा, शिव पार्वती, ओषधी शिव जैसे कई अन्य स्वरूपों में महादेव का आकर्षक श्रृंगार किया जाएगा.

सावन माह के सोमवार पर इस तरह होगा श्रृंगार

महाकाल रूप में उज्जैन के महाकालेश्वर जैसा रौद्र व तेजस्वी श्रृंगार, भस्म व रुद्राक्ष से सुज्जित. अमरनाथ रूप में बर्फ से बनी गुफा में शिवलिंग पर हिम झलक, शमननाथी भूतनाथ रूप में भस्म श्रृंगार, रुद्राक्ष, भूत प्रेत की संगति का वैराग्य भाव, वही कैलाश पर्वत स्वरूप में हिमालय की प्रतिकृति, शिव पार्वती और गणेश कातिकेय के पारिवारिक स्वरूप तथा अर्द्धनारीश्वर रूप में शिव व शक्ति के रूप में संयुक्त श्रृंगार, जलविहार गंगाधर रूप में शिव के जटाओं से बहती हुई गंगा का दृश्य, जलाभिषेक भैरव रौद्र भाव, त्रिशूल डमरू से युक्त उग्र रूप, पुष्प बंगला रूप में मोगर गुलाब सहित अन्य फूलों से श्रृंगार. भोले बालक रूप में शिव को बाल रूप में सजा कर, सरलता व निश्छलता का प्रतीक स्वरूप का श्रृंगार होगा.

कक्षा 6 में प्रवेश के लिए आवेदन शुरू

शाजापुर, 12 जुलाई. जवाहर नवोदय विद्यालय में कक्षा छह में प्रवेश के लिए ऑनलाइन आवेदन शुरू हो गए हैं. विद्यार्थी 29 जुलाई तक आवेदन कर सकते हैं. प्रवेश के लिए 13 दिसंबर को परीक्षा आयोजित कराई जाएगी. प्रभारी प्रधानाचार्य अशोक कुमार राजे एवं नवोदय विद्यालय प्रवेश परीक्षा प्रभारी चन्द्रशेखर तिवारी ने बताया कि आवेदन के लिए अभ्यर्थी जिले का मूल निवासी और मान्यता प्राप्त विद्यालय में पांचवीं कक्षा में अध्ययनरत होना चाहिए. अभ्यर्थी नवोदय विद्यालय की वेबसाइट पर अपना आवेदन कर सकते हैं. पंजीकरण निशुल्क है इसके लिए आवश्यक परिपत्र निर्धारित प्रारूप में प्रधानाध्यापक द्वारा सत्यापित प्रमाण पत्र पर अभ्यर्थी का पूर्ण विवरण फोटोग्राफ, माता पिता के हस्ताक्षर, अभ्यर्थी के हस्ताक्षर, आधार कार्ड विवरण केवल शाजापुर जिले के किसी मान्यता प्राप्त विद्यालय में कक्षा 5वीं में अध्ययनरत विद्यार्थी ही आवेदन करें. केवल केंद्र सरकार की सूची में दर्ज ओबीसी विद्यार्थियों को ओबीसी कैटेगरी का लाभ मिलेगा.

हथियारों के साथ दहशत फैलाने वाले नकाबपोशों के मामले में पुलिस अभी शून्य

अन्य जिलों में हुई घटनाओं के संबंध में जुटा रही जानकारी, विभिन्न संगठनों ने ज्ञापन सौंप पुलिस को दी चेतावनी

शुजालपुर, 12 जुलाई. शहर के सिटी क्षेत्र स्थित वाई क्रमांक 7 डारबरीपुरा मोहल्ले में गुरुवार-शुक्रवार की दरमियानी रात को हथियारों के साथ जो सदिश नकाबपोश सीसीटीवी कैमरों में कैद हुए थे और नागरिकों के जाग जाने व पुलिस के आने पर फरार हो गए थे उनके मामले में पुलिस अभी तक कोई सुराग हासिल नहीं कर पाई. नगर की पुलिस हमेशा की तरह सीसीटीवी कैमरे खंगाल रही है, पुलिस को इस

दहशत फैलाने वाली चर्चित घटना होने के दो दिन बाद भी कोई ठोस जानकारी हासिल नहीं हुई. पुलिस अधिकारी मामले में जांच करने तथा गुना सहित अन्य जिलों में नकाबपोशों द्वारा की गई वारदातों के मामलों में जानकारी जुटाने की बात कह रही है, हालांकि अभी तक पुलिस पार्टी कही गई नहीं है. शहर के एक कैमरे में नकाबपोशों की जो गतिविधि कैद हुई उसमें एक नकाबपोश के पास गुल्लक तथा एक



अन्य नकाबपोश के शरीर पर टेढ़ दिखाई दे रहा है. पुलिस प्रथम दृष्टांत यह गैंग पारटी समान के कुछ सदिश लोगों की मान रही है. पुलिस को घटना के दो दिन बाद भी पता नहीं कि शहर में बड़ी वारदात को अंजाम देने के लिए हथियारों के साथ हिन्दू समाज की ओर से आक्रोश व्यक्त किया और घटना के विरोध में ज्ञापन सौंपा. जिसमें कहा कि धारदार हथियारों के साथ आए नकाबपोश सीसीटीवी कैमरों में नजर आ रहे हैं. नगर में 4 स्थानों वाई 10 में रायकपुरा मंदिर में सामान चोरी, मंडावर रोड पर मकान को निशाना बनाना सहित अन्य घटनाएं हो चुकी हैं. उक्त सदिशों को 24 घंटे के अंदर गिरफ्तार कर जुलूस नहीं निकाला गया तो नागरिकों द्वारा चक्का जाम व नगर बंद किया जाएगा.

नकाबपोश बदमाशों को 4-5 दिनों के अंदर पकड़कर कार्यवाही नहीं की गई तो कांग्रेस आंदोलन करेगी. इस अवसर पर प्रदेश सचिव कांग्रेस जेन्द्र सिसोदिया, ब्लॉक अध्यक्ष मंगल सिंह राठौड़, प्रदेश सह सचिव रचना नीरज जैन, पूर्व जिला पंचायत उपाध्यक्ष केदार सिंह मेवाडा, अचल सिंह मेवाडा, महेंद्र नाहर, रईस पटान, अशु पटान, जेपी परमार, बल्ल सोनी, सिद्धीक पटान, विष्णु शर्मा, हसन रजा कुरैशी, विशाल शर्मा, मोहन धनगर, बसंत गुप्ता, शुजाउररहमान, विक्रम सिसोदिया, अंकुर जैन, संजय बरेठा, बंटी पुष्पद, बंटी यादव, अर्जुन सिसोदिया, ब्रजकिशोर परमार, विक्रम सिंह चंदेल, जगदीश यादव, गोपाल यादव सहित अन्य उपस्थित थे.

विहिप ने दी शहर बंद की चेतावनी...

11 जुलाई को रात लगभग 40 मिनट तक हथियार लेकर संगठित नकाबपोश गिरोह द्वारा सिटी क्षेत्र के वाई क्रमांक 7 में गतिविधि की और बड़ी वारदात को अंजाम देने का प्रयास किया. इसको लेकर विश्व हिन्दू परिषद व सर्व हिन्दू समाज की ओर से आक्रोश व्यक्त किया और घटना के विरोध में ज्ञापन सौंपा. जिसमें कहा कि धारदार हथियारों के साथ आए नकाबपोश सीसीटीवी कैमरों में नजर आ रहे हैं. नगर में 4 स्थानों वाई 10 में रायकपुरा मंदिर में सामान चोरी, मंडावर रोड पर मकान को निशाना बनाना सहित अन्य घटनाएं हो चुकी हैं. उक्त सदिशों को 24 घंटे के अंदर गिरफ्तार कर जुलूस नहीं निकाला गया तो नागरिकों द्वारा चक्का जाम व नगर बंद किया जाएगा.

इनका कहना है

सदिश नकाबपोशों को जानकारी और तलाश के लिए हर संभव प्रयास किए जा रहे हैं. गुना व अन्य स्थानों पर हुई वारदातों के संबंध में जानकारी जुटाई जा रही है. अभी कोई स्पष्ट जानकारी नहीं मिली है लेकिन आरोपियों को पकड़ने के लिए हर संभव प्रयास किया जाएगा.

- निमेष देशमुख एसडीओपी शुजालपुर

हमेशा की तरह घटना के बाद चेता पुलिस प्रशासन

स्कूल वाहन चालकों को बुलाकर समझाइस व चेतावनी दी गई

शुजालपुर, 12 जुलाई. शहर के विभिन्न स्कूलों में बच्चों को स्कूल ले जाने व घर छोड़ने के लिए बसों, वैन व ऑटों चालकों की बैठक शनिवार को पुलिस ने बुलाई.

पुलिस ने यह कदम चार दिवस पूर्व ग्राम चितोडा में स्कूल बस से उतरने के दौरान उसी बस की चपेट में आने से 4 वर्षीय बालक की मृत्यु हो जाने पर उठाया. पुलिस ने स्कूल वाहनों के चालकों को बुलाकर समझाइस व चेतावनी तो दी लेकिन इन वाहनों को चलाने के लिए व्यवसायिक लायसेंस सहित अनुभव कितनों के पास है उसकी जानकारी जुटाना उचित नहीं समझा. बैठक में एसडीओपी निमेष देशमुख, टीआई प्रवीण कुमार पाठक सहित अन्य मौजूद थे.



बैठक में समझाइस देते एसडीओपी

अधिकारियों ने कहा कि बसों के मामलों में अनियमितता की गई तो चालकों के साथ ही संबंधित शैक्षणिक संस्था पर भी कार्यवाही की जाएगी. स्कूल बसों में सीसीटीवी

कैमरे, जीपीएस सिस्टम, गति नियंत्रण सहित आवश्यक संसाधनों को रखना भी अनिवार्य बताया. इस अवसर पर स्कूल प्रतिनिधि सहित स्कूल बस चालक मौजूद थे.

छात्रों ने किया औद्योगिक भ्रमण

शाजापुर, 12 जुलाई. प्रधानमंत्री कॉलेज आफ एक्सलेंस बीकेएसएन गवर्नमेंट कॉलेज शाजापुर 37 विद्यार्थियों को रिटेल स्टोर्स विशाल मेगा मार्ट देवास का भ्रमण करवाया गया. महाविद्यालय के प्राचार्य डॉ. वीपी मीणा ने हरी झंडी दिखाकर विद्यार्थियों के दल को रवाना किया. जहां उन्होंने रिटेल आपरेशन प्रक्रिया को व्यवहारिक रूप में देखा, जाना, समझा एवं अपनी जिज्ञासाओं को प्रश्नों के माध्यम से शांत किया. साथ ही रिटेल क्षेत्र में रोजगार अवसरों को भी पहचाना. रिटेल आउटलेट विशाल मेगा मार्ट में विद्यार्थियों ने रिटेल आपरेशन के अंतर्गत लाजिस्टिक, विजुअल मर्केंडाईजिंग, प्लानों ग्राम एवं स्टोर ले आउट के व्यवहारिक ज्ञान को समझा. इसके पश्चात विशाल मेगा मार्ट के प्रबंधक अभिजित ने महाविद्यालय के विद्यार्थियों को रिटेल आपरेशन की सम्पूर्ण कार्यप्रणाली को विस्तार से समझाया.

टॉवर वेगन से टकराया युवक, मौत



शुजालपुर, 12 जुलाई. कालापीपल शुजालपुर रेलवे स्टेशन के मध्य रेलवे ट्रेक पर विद्युत लाइन का रखरखाव करने वाली टॉवर वेगन से पटरि पार करने के दौरान एक युवक टकराया गया, जिसे गंभीर हालत में रेलवे कर्मचारी शुजालपुर रेलवे स्टेशन लाए, जहां जांच उपरांत 108 के कर्मचारी ने उसे मृत घोषित कर दिया. मृतक की शिनाख्त नहीं हो सकी. मृतक की जेब से 180 रुपए व बीडी बंडल व माचिस मिली. बताया जाता है कि टॉवर वेगन कालापीपल से शुजालपुर की ओर शनिवार को दोपहर को आ रही थी जब यह 160/13 किलोमीटर पर आई तो एक व्यक्ति टॉवर वेगन से टकराया गया, टॉवर वेगन चालक श्यामबाबू गुर्जर व अन्य रेलवे कर्मचारी इसे लेकर शुजालपुर प्लेटफार्म पर पहुंचे. जहां 100 डायल व अपातकालीन सेवा को सूचना दी गई. मंडी पुलिस ने बताया कि टकराने वाले व्यक्ति की मौत हो गई और पाईट मैं जसवंत मेवाडा की सूचना पर मर्ग कायम किया गया है. मृतक की शिनाख्त नहीं होने से शव का सिविल अस्पताल शुजालपुर पीएम रूप में रखवाया गया है.

एक नजर में

इंद्र धनुष साहित्य परिषद ने काव्य गोष्ठी आयोजित की

झूमकर आया है सावन, पेड़-पौधों में नया जीवन भर लाया

शुजालपुर, 12 जुलाई. इंद्र धनुष साहित्य परिषद शुजालपुर द्वारा चतुर्मास वर्षावास आषाढी गुरु पूर्णिमा के अवसर पर काव्य गोष्ठी का आयोजन किया. आयोजन में कई जाने माने कवि शामिल हुए. कवियों ने अपनी रचनाओं से श्रोताओं को मंत्रमुग्ध कर दिया.

काव्य गोष्ठी में शहर के हास्य कवि मनोहर बौद्ध ने कुर्सी पर व्यंग्य करते हुए तुम इसे पाने के लिए सपने देखते हो तो मैं भी रोज ख्वाब देखता हूँ इसे पाने के लिए शकुनि की तरह पांसे फेंकता हूँ मेरी नहीं तो ये आपकी भी नहीं, बेटा ये कुर्सी किसी के बाप की नहीं कविता प्रस्तुत की,



कवि विक्रमसिंह यादव ने ऑफिसों की फाइले जैसे बिन डोरी पतंग कितने ही चक्कर काटो तुम आए न

चोखा रंग की फाइल नहीं मिलेगी व्यंग्य सुना कर सभी की तलैया बटोरी, कवि ओमप्रकाश सक्सेना ने सावन आया, सावन आया साथ में अपनी बारिश को लाया, धरती पर नए फूल खिले, पेड़ों में नया जीवन भर आया कविता का पाठ किया.

इसी प्रकार रमेश परमार ने मालवी हास्य की रचना मांडों करके फंस गये यार, मिल गई घरवाली बेकार, नरेंद्र सक्सेना ने पाकिस्तान को डपटते हुए एक दिन में तेरा जन्म हुआ, दो दिन में भिट जाएगा अब तो तू ही बटेगा पाकिस्तान हमारा कश्मीर नहीं बंटे पाएगा, सुरेश मालवीय ने आग लगी आकाश में जल जल पड़े अंगार जो न होते सतगुरु जल मरता संसार पंक्तियां सुनाई, लीलाधर तिवारी ने काव्य गोष्ठी का शिखर कलश रखते हुए

बंद करो मुंह दुनिया वालो बारूदी शैतान का, पल पल निगल रहा जो श्रुति दुश्मन यह ईसान का वाली सारागर्भित प्रस्तुति दी. काव्य गोष्ठी का समापन करते हुए परिषद के अध्यक्ष हरिशचंद्र सक्सेना ने कल के लिए आज खो दिया आज के लिए कल, हम जो नहीं सकते आज के लिए, ईसान गुजब का विफल सुना कर ईसान को आज के लिए वर्तमान में जीने की सलाह प्रदान की उधर हरबान सिंह अनुज ने मां की महत्ता पर इस प्रकार कहा यह बालक आसमान छूएगा घर से मां के पैर छूकर आ रहा है. गोष्ठी का संचालन हास्य कवि विष्णु त्रिवेदी फुरसती ने किया.

पशुपालक पशु किसान क्रेडिट कार्ड बनवाएं

शाजापुर, 12 जुलाई. पशु चिकित्सा उपसंचालक डॉ. प्रशांत महाडिक ने जिले के पशु पालकों से अनुरोध किया है कि वे अपने पालतू पशुओं की देखभाल, पशु आहार व रखरखाव के लिए भारत सरकार की पशु किसान क्रेडिट कार्ड केसीसी बनवाएं. पशु पालक, जिले में केसीसी बनाने के लिए समीपस्थ पशु चिकित्सा संस्था में सम्पर्क कर सकते हैं. केसीसी बनाने के लिए आधार कार्ड, बैंक पासबुक, सम्पन्न आईडी, स्वास्थ्य कार्ड, पेन कार्ड, जमीन के खसरा की छाया प्रति आवेदन के साथ लगाएं. डॉ. महाडिक ने बताया कि जिले में पशु केसीसी बनाने का कार्य निरंतर जारी है. शनिवार को गुलाना तहसील के ग्राम धतुरिया में कैम्प भी लगाया गया था.